

Emissiya prospekti (emiten bank olduqda)

Bəndlər	Qeydlər
Bəyanat	
Emissiya prospektinə daxil edilmiş məlumatların həqiqi faktlar əsasında olduğu, heç bir faktın gizlədilmədiyi və bunun üçün bütün lazımi tədbirlərin görüldüyü barədə	<p>Nümunə: Biz, aşağıda imza edənlər, 1. Bu Emissiya prospektini tərtib etməzdən öncə Azərbaycan Respublikasının Qiymətli Kağızlar Dövlət Komitəsinin 27 yanvar 2016-cı il tarixli 05 nömrəli Qərarı ilə təsdiq edilmiş "Emissiya prospekti və informasiya memorandumuna dair tələblər haqqında" Qaydalar ilə tanış olduğumuzu təsdiq edirik. 2. _____ Cəmiyyətinin hər birinin nominal dəyəri _____ (sözle ifadəsi) manat (<i>buraxıldığı valyuta fərqli olduqda həmin valyutaların adı</i>) olan _____ (sözle ifadəsi) ədəd faizli (və ya diskontlu), təmin edilməmiş (və ya təmin edilmiş), sənadsız, adlı istiqrazların Emissiya prospektinə daxil edilən bütün məlumatlar həqiqi faktlara əsaslanır, heç bir faktın gizlədilməmişdir və bunun üçün bütün lazımi tədbirlər görülmüşdür.</p> <p><i>Emissiya prospektinə daxil edilmiş bütün məlumatlara və ya müəyyən bir hissəyə dair məsul olan bütün fiziki (hər birinin soyadı, adı və atasının adı, tutduqları vəzifə) və hüquqi (adları və qeydiyyatda olduğu ünvanları) şəxslərin siyahısı. Həmin şəxslərin imzası və imzalanma tarixi.</i></p>
Mündəricat	Mündəricat aydın və təfərrüatlı göstərilmişdir.
1.Xəbərdarlıqlar	
1.1. Bu sənəd emissiya prospektinin giriş hissəsidir	
1.2. Qiymətli kağızlara investisiya etmək barədə hər hansı bir qərar investorun emissiya prospektini oxuduqdan sonra həyata keçirilməlidir	
1.3. Emissiya prospektində olan məlumatların yanlış, qeyri-ədalətli, ziddiyyətli olduğu və ya qiymətli kağızlara investisiya edib-ətməmək barədə qərar verən investitorlara kömək etmək məqsədilə əsas informasiyanın verilmədiyi zaman emissiya prospektini hazırlamış şəxslər mülki məsuliyyəti daşıyırlar.	
Xülasə hissə	Xülasə prospektin ümumi həcmnin 7%-dən və ya 15 səhifədən artıq olmaması və qeyd olunan məlumatların aydın və başa düşülən formada təqdim edilməlidir.
2.Emiten barədə məlumat	
2.1. Emitentin tam adı	
2.2. Emitentin olduğu yer və təşkilatı-hüquqi forması, emitentin qeydiyyatda olduğu ölkə	
2.3. Emitentə və onun əməliyyat apardığı sahələrə təsir edən məlum tendensiyaların təsviri	Emitentin fəaliyyət göstərdiyi bazarları tendensiyalar, rəqəbat mühiti və emitentin mövqeyi, tənzimləyici dəyişikliklər, texnoloji yeniliklər və s. kimi mövcud olan tendensiyalar barədə məlumat verilir.
2.4. Emitentin digər hüquqi şəxslərdə mövqeyinin qısa təsviri. Emitentin qrupda olan şəxslərdən asılı olduğu təqdirdə bu barədə qeyd	<p>Emitentin digər hüquqi şəxslərdə birbaşa və ya dolayısı ilə iştirak payları və ya nəzarət imkanları mövcuddursa, bu bənddə həmin hüquqi şəxslər barədə aşağıdakı məlumatlar təqdim olunur: Hüquqi şəxsin adı və hüquqi ünvanı; Emitentin həmin hüquqi şəxsdəki payı (faizlə); Emitentin həmin hüquqi şəxsdəki iştirakının mahiyyəti (həmin hüquqi şəxsin əsas fəaliyyət istiqaməti və iştirakın emiten üçün əhəmiyyəti barədə məlumat verilir).</p> <p>Əgər emiten hər hansı qrupun tərkibindədirsə və ya qrupda olan digər şəxslərdən iqtisadi, maliyyə və ya hüquqi baxımdan asılıdırsa, bu əsliyin mahiyyəti aydın şəkildə izah olunmalıdır. Buraya aşağıdakılar daxil ola bilər: Grup daxilindəki struktur; Emitentin qrupdakı digər hüquqi şəxslərlə olan əlaqələri; Hər hansı əsliyə olmasın barədə məlumat (məsələn, əsas gəlir mənbəyinin qrupdakı müqavilələrdən asılı olması, rəhbərlikdə üst-üstə düşən şəxslər və s.)</p>
2.5. Gəlir proqnozunun mövcud olduğu zaman bu barədə qeyd	Gəlir proqnozu verildikdə onun əsasını təşkil edən əsas fərzliyələr haqqında hesabat və gəlir proqnozunun emitenin uçot siyasətinə uyğunluğu haqqında müstəqil auditorun hesabatı prospektə əlavə edilir. Əgər gəlir proqnozu yoxdursa, "mövcud deyil" kimi qeyd olunması kifayətdir.
2.6. Audit edilmiş maliyyə məlumatlarına dair auditorun rəyinin qısa təsviri	Bu bənddə, emitenin son 2 il üzrə müstəqil auditor tərəfindən aparılmış audit yoxlamasının nəticələri barədə qısa, lakin əsas məqamları əhatə edən məlumat verilir. Bu hissədə ən azı aşağıdakı məlumatların daxil edilməsi tövsiyə olunur: audit şirkətinin tam adı, rəy qısa təsviri, rəy hansı hansı dövrü əhatə etdiyi, auditor rəyində hər hansı mühüm qeyd və ya vurğulanan məsələlərin olub-olmaması .
2.7. Son üç maliyyə ili ərzində hər maliyyə ili üzrə seçilmiş maliyyə məlumatı əsasında emitenin maliyyə durumunun əsas göstəriciləri. Aralıq dövrlər üçün seçilmiş maliyyə məlumatı verildiyi zaman əvvəlki maliyyə ilində eyni dövr barədə müqayisəli məlumatlar verilməlidir. Son dərc olunmuş audit edilmiş maliyyə hesabatlarından bəri emitenin fəaliyyətində dəyişikliyin olub-olmaması barədə məlumat. Aralıq dövrlər üçün seçilmiş maliyyə məlumatı verildiyi zaman əvvəlki maliyyə ilində eyni dövr barədə müqayisəli məlumatlar verilməlidir	<p>Hər bir il üçün məlumatların audit olunub-olunmadığı barədə qeyd olunur. Əgər aralıq dövrlər üçün seçilmiş maliyyə məlumatı verilsə, bu zaman əvvəlki maliyyə ilində eyni dövr ilə müqayisəli məlumatlar verilir, məsələn cari il üzrə 2-ci rüb üzrə məlumatlar təqdim olunduqda əvvəlki ilin 2-ci rübü ilə müqayisəli olur.</p> <p>Seçilmiş maliyyə məlumatı qısa formada, əsas göstəricilər (aktivləri, öhdəliklər, kapital, mənfəət və s.) olmaqla verilir. Son dərc olunmuş audit edilmiş maliyyə hesabatı tarixindən bəri emitenin fəaliyyətində baş vermiş əhəmiyyətli dəyişikliklər barədə olduqda bu barədə məlumat verilməsi tövsiyə olunur.</p>
2.8. Emitentin ödəmə qabiliyyətinin qiymətləndirilməsinə təsir edən ən son hadisələr	<p>Son dövrlərdə baş vermiş (məlumatlar mövcuddursa son 3 il üzrə) və emitenin maliyyə sabitliyinə, pul axınına və ya borc öhdəliklərini vaxtında yerinə yetirmək imkanına təsir göstərmiş və ya göstərə biləcək əhəmiyyətli hadisələr qeyd olunur. Bu hadisələr aşağıdakıları əhatə edə bilər: -Emitentin son 3 il üzrə maliyyələşməsi üçün hansı mənbələrdən istifadə etdiyi (kredit, qiymətli kağız buraxılışı və s.) və onların şərtləri haqqında qısa məlumat. -Kredit reytinginin dəyişdirilməsi -Emitentin əsas gəlir mənbəyində dəyişikliklər (məsələn, iri müqavilələrin itirilməsi və ya əldə olunması) -İqtisadi və siyasi sabitliyə təsir edən xarici və daxili hadisələr (məsələn, inflyasiya artımı, devalvasiya, geosiyasi gərginlik və s.) və s.</p>

2.9. Emitentin esas fəaliyyətlərinin təsviri	<p>Bu hissədə emitentin hüquqi statusu, fəaliyyət növü və istiqamətləri barədə aydın və qısa məlumat təqdim olunur. Aşağıdakıların qeyd edilməsi tövsiyə olunur:</p> <p>Emitentin fəaliyyət sahəsi – istehsal, xidmət, ticarət, bankçılıq, sığorta, investisiya fəaliyyəti və s.</p> <p>Əsas məhsul və ya xidmətlər – nəyin istehsalı və ya hansı xidmətlərin göstərilməsi;</p> <p>Əsas müştəri və bazarlar – məhsul və xidmətlərin təqdim edildiyi bazar segmentləri (məsələn, yerli və ya xarici müştərilər, dövlət və ya özəl sektor);</p> <p>Fəaliyyətin coğrafi əhatəsi – fəaliyyətin yerli və ya beynəlxalq miqyasda olması;</p> <p>Istehsal və ya xidmət infrastrukturunun qısa təsviri – zavod, ofis, filiallar və s.;</p> <p>Əsas tərəfdaşlar və təchizatçılar – varsa, strateji əhəmiyyətli tərəfdaşlıq münasibətləri.</p>
2.10. Mühüm iştirak payına sahib olan şəxslər tərəfindən emitentə nəzarətinin xüsusiyyəti.	<p>Bu bənddə, emitentdə mühüm iştirak payına malik olan şəxslərin emitentə nə dərəcədə və hansı yollarla nəzarət etdiyi barədə məlumat təqdim olunur (şəxslərin adları və payları (% ilə), nəzarət imkanları). Məlumatların Mülki Məcəllə və cəmiyyətin nizamnaməsi ilə müəyyən edilən qaydalara uyğunluğuna diqqət edilməsi tövsiyə olunur.</p>
3. Qiymətli kağızlar haqqında məlumat	
3.1. İstiqrazların növü	
3.2. İstiqrazların valyutası	
3.3. İstiqrazların təsbit olunan məhdudiyyətlər	<p>Bu bənddə istiqrazların alqı-satqısı, dövriyyəsi və hüquqlarının həyata keçirilməsi ilə bağlı məhdudiyyətlər izah olunur. Belə məhdudiyyətlərə istiqrazların yalnız müəyyən investor kateqoriyasına təklif edilməsi, istiqrazların üçüncü şəxslərə ötürülməsinə dair razılıq tələb olunması və ya təminat predmetinə dair hüquqi öhdəliklər (məs. təminatın digər digər öhdəliklər üçün istifadə olunmasının qadağan edilməsi) daxil ola bilər.</p>
3.4. İstiqrazların təsbit olunmuş hüquqların təsviri	<p>Bu bənddə istiqraz sahiblərinə qanunvericilik və emissiya şərtləri ilə təmin edilən hüquqların məzmunu və həcmi izah olunur. Təsbit olunmuş hüquqlar dedikdə, istiqraz mülkiyyətçisinin istiqrazdan irəli gələn maliyyə və qeyri-maliyyə hüquqları nəzərdə tutulur.</p>
3.5. İstiqrazların faiz dərəcəsi. İstiqrazların faizlərinin və döyərinin ödənilmə tarixi və müddəti. Faiz dərəcəsi müəyyən olunmadığı halda istiqrazın faiz dərəcəsinin nəyin əsasında hesablanması üsulu, həmin əsas barədə məlumat və onun müəyyən olunmasının mənbələri	<p>Bu bənddə istiqrazların illik faiz dərəcəsi dəqiq göstərilir. Həmçinin faizlərin və istiqrazların nominal dəyərinin hansı tarixlərdə və hansı müddətdə ödəniləcəyi barədə ətraflı məlumat verilir. Əgər faiz dərəcəsi əvvəlcədən müəyyən edilməmişdirsə (məsələn, dəyişən faizli istiqrazlar üçün), faiz dərəcəsinin hansı baza göstəricilər əsasında və hansı üsulla hesablanacağı, bu baza göstəricilərin mənbələri və dərc edildiyi resurslar barədə dəqiq və əsaslandırılmış məlumat təqdim olunması tövsiyə olunur.</p>
3.6. Təmin edilmiş istiqrazlar üzrə təminatın təsviri və şərtləri	<p>Bu bənddə emitentin buraxdığı təmin edilmiş istiqrazlar üzrə təqdim olunan təminatın növü, məzmunu və şərtləri barədə ətraflı məlumat verilir.</p>
3.7. İstiqrazların geri satın alınma şərtləri	<p>Bu bənddə emitentin buraxdığı istiqrazların vaxtından əvvəl geri satın alınması ilə bağlı hüquqi və maliyyə şərtləri izah olunur.</p>
3.8. Gəlirin qısa formada hesablama metodunu göstərməklə gəlir göstəricisi	<p>Bu bənddə investorların əldə edəcəyi illik gəlir faizinin (gəlirlilik dərəcəsinin) necə hesablandığı qısa və sadə formada izah edilir. Qeyd olunmalı əsas məlumatlar: Ödəmə tezliyi, faiz gəlirinin hesablanması metodu, bir istiqraz üzrə ümumi gəlirin məbləği, gəlirin illik faizlə ifadəsi. Əgər istiqrazlar diskontlu yerləşdirilsə diskontlu istiqraz olduğu qeyd olunur və illik sadə gəlirlilik göstəricisi barədə məlumat verilir.</p>
3.9. İstiqrazların mülkiyyətçisinin təmsilçisinin adı	<p>İstiqraz mülkiyyətçisinin (investorların) hüquqlarını qorumaq üçün təyin olunan təmsilçi olduqda bu barədə təmsilçi barədə qısa məlumat verilir. Təmsilçi yoxdursa "təmsilçi nəzərdə tutulmamışdır" qeyd oluna bilər.</p>
3.10. Təmin edilmiş istiqrazlar təklif olunduqda təminatın dəyərinin istiqrazların və onlar üzrə faizlərin ödənilməsinə təsiri barədə aydın və ətraflı məlumat	<p>Bu bənddə təmin edilmiş istiqrazlar üzrə təqdim olunan təminatın dəyərinin istiqrazların əsas məbləği və faizlərinin vaxtında və tam ödənilməsinə necə təsir etdiyi barədə ətraflı məlumat verilir. Xəbərdarlıq kimi təminatın bazar dəyərinin dəyişməsi və bazar şəraitinin pisləşməsi hallarında investorlar üçün risklərin mövcud olacağı bildirilməsi vacibdir.</p>
3.11. İstiqrazların tənzimlənən bazarda ticarətə buraxılması barədə emitent tərəfindən müraciət edilməsinin nəzərdə tutulub-tutulmaması barədə məlumat. Belə bir müraciətin edilməsi nəzərdə tutulduğu halda istiqrazların ticarətə buraxılacağı tənzimlənən bazar barədə məlumat və ticarətə buraxılmanın şərtləri.	<p>Bu bənddə emitent tərəfindən istiqrazların tənzimlənən bazarda ticarətə buraxılması məqsədilə müraciət olunub-olunmaması barədə məlumat verilir. Əgər belə müraciət nəzərdə tutulubsa, istiqrazların ticarətə buraxılacağı tənzimlənən bazanın adı göstərilir, həmin bazar barədə qısa məlumat (ünvanı, əlaqə vasitələri, internet sahifəsi, fəaliyyət istiqamətləri) təqdim olunur və "Bakı Fond Birjasında qiymətli kağızların ticarətə qəbulu, listinqə alınması, listinqdə saxlanması və delisting" Qaydalarına istinad edilməklə istiqrazların həmin bazarda ticarətə buraxılması şərtləri izah olunur.</p>
4. Risk faktorları	
4.1. Təklif olunan qiymətli kağızlarla əlaqəli bazar risklərini qiymətləndirmək üçün zəruri olan risk faktorları	<p>Bu bənddə müvafiq qiymətli kağızla bağlı risklər investorların diqqətinə çatdırılır. İstiqrazların likvidliyi, təkrar bazanın olub-olmaması, gələcəkdə qiymətli kağızlar bazarındakı vəziyyətin istiqrazların dəyərinə necə təsir edə biləcəyi, şirkətin maliyyə vəziyyətinin istiqrazların dəyərinə necə təsir edə biləcəyi kimi məlumatlar və s. bu bənddə qeyd edilməsi tövsiyə olunur.</p>
4.2. İstiqraz emissiyası zamanı emitentin öhdəliklərini yerinə yetirmək qabiliyyətinə təsir edə bilən risk faktorları	<p>İqtisadi şəraitin dəyişməsi, maliyyə və likvidlik problemləri, idarəetmə çatışmazlıqları, hüquqi və tənzimləyici dəyişikliklər, siyasi qeyri-sabitlik, bazar riskləri və təbii fəlakətlər kimi risk faktorları emitentin öhdəliklərini yerinə yetirmək qabiliyyətinə təsir edə bilər. Bu bənddə emitentin fəaliyyət göstərdiyi sahənin xüsusiyyətləri nəzərə alınmaqla öhdəliklərinin yerinə yetirilməsinə təsir edə bilən risk faktorları barədə məlumat verilir.</p>
5. Təklif	
5.1. Təklifin səbəbi mənfəətin əldə edilməsi və ya bəzi risklərin sığortalanmasından fərqli olduğu təqdirdə emissiyanın səbəbi	<p>Bu bənddə istiqrazların buraxılmasının əsas məqsədi mənfəət qazanmaq və ya risklərin sığortalanmasından fərqli olduqda, investorların məlumatlandırılması üçün emissiyanın digər səbəbləri açıqlanır. Məsələn: əsas kapitalla investisiyalar, likvidlik ehtiyacının ödənilməsi, strateji məqsədlər və s. qeyd oluna bilər.</p>
5.2. Təklifin şərtlərinin təsviri	<p>Yerləşdirmə ilə bağlı müddətlər, məlumatların açıqlanması, yerləşdirmə üsulu və qaydası kimi təklifin əsas şərtləri ilə bağlı məlumat verilir.</p>
5.3. Emissiyada iştirak edən şəxslərin maraqları, o cümlədən maraqların toqquşması, barədə ətraflı məlumat	<p>Emissiyada iştirak edən şəxslərin (BFB, MDM, anderrayter şirkət(lər)in və s.) maraqları və maraqların toqquşması halları ilə bağlı məlumat verilir. Tərəflər arasında maraqlar toqquşması halının mövcud olub-olmaması qeyd olunur.</p>
5.4. İstiqraz alıcısının ödəməli olduğu vergi və xərclərin məbləği.	<p>Bu bənddə investorların istiqraz alışı, əldə olunan faiz gəliri üzrə ödəməli olduqları vergilər və digər mümkün xərclər barədə məlumat verilir. Nümunə kimi aşağıdakı məlumatları qeyd etmək olar: ödəmə mənbəyindən vergi tutulması barədə məlumat, hüquqi və fiziki şəxslərə münasibətdə tətbiq olunan vergi dərəcəsi və şərtləri barədə Azərbaycan Respublikasının Vergi Məcəlləsinə uyğun məlumat, BFB-nin ticarət haqqı, investisiya şirkətinin xidmət haqqı, bank xərcləri, depo hesabının açılması üçün xidmət haqqı və əgər varsa investisiya şirkətinin xidmət haqqı və s.</p>

İstiqrazlar barədə tələb olunan məlumat	
6. Əsas məlumat	
6.1. Emissiyada iştirak edən şəxslərin maraqları, o cümlədən maraqların toqquşması, barədə ətraflı məlumat	Emissiyada iştirak edən şəxslərin (BFB, MDM, anderrayter şirkət(lar)ın və s.) maraqları və maraqların toqquşması halları ilə bağlı məlumat verilir. Tərəflər arasında maraqlar toqquşması halının mövcud olub-olmamasının qeyd edilməsi tövsiyə olunur.
6.2. İstiqraz təklifinin səbəbləri və istiqrazların yerləşdirilməsindən əldə edilən vəsaitlərin istifadə edilməsi barədə ətraflı məlumat	Bu bənddə emitentdən istiqraz təklifinin səbəbləri və istiqrazların yerləşdirilməsindən əldə edilən vəsaitlərin hansı məqsədlər üçün istifadə olunacağı barədə ətraflı məlumat təqdim edilir.
6.3. Əldə olunan vəsaitlərin nəzərdə tutulan layihələrinin maliyyələşdirmək üçün kifayət etmədiyi təqdirdə tələb olunan əlavə pul vəsaitlərinin məbləği və mənbələri	
6.4. Əldə olunan vəsaitlərin digər müəssisələrinin alışı maliyyələşdirmək, borcları qaytarmaq və ya restrukturizasiya etmək və ya emitentin əsas fəaliyyətinə aidiyyəti olmayan aktivləri əldə etmək üçün istifadə olunması nəzərdə tutulduqda bu barədə ətraflı məlumat.	
7. İstiqrazlar barədə məlumat	
7.1. Qiymətli kağızların emissiyasını tənzimləyən qanunvericilik	
7.2. İstiqrazların növü	
7.3. Təklif edilən qiymətli kağızların sayı və nominal dəyəri (yeni buraxılan və mövcud olan istiqrazlar barədə məlumat ayrı-ayrılıqda göstərilməklə)	Cədvəl şəklində tədaviyə əldə edilən istiqraz buraxılışları və yeni buraxılacaq istiqrazlar barədə məlumat qeyd olunur.
7.4. İstiqrazların valyutası	
7.5. İstiqrazların saxlanması və onlara hüquqların uçotunu aparan Mərkəzi depozitarın olduğu yer	Milli Depozit Mərkəzi barədə tələb olunan məlumat qeyd olunur.
7.6. Təklif olunan istiqrazların reytingi (olduqda) və bu reytingə təsir edən amillər barədə məlumat	Bu bənddə təklif olunan qiymətli kağızlara aid hər hansı bir kredit reytingi verilibsə, həmin reytingin səviyyəsi (məsələn, "BB+", "Baa2" və s.), reytingi verən reyting agentliyinin adı (məsələn, Moody's, S&P, Fitch və ya digər) və reytingin verilmə tarixi qeyd olunur. Əlavə olaraq, reytingə təsir edən əsas maliyyə və qeyri-maliyyə amilləri (məsələn, emitentin maliyyə sabitliyi, borc yükü, gəlir axını, bazar riski, hüquqi mühit və s.) barədə qısa və aydın izahat verilməsi tövsiyə olunur. Əgər qiymətli kağızlara reyting verilməyibsə, bu barədə "təklif olunan qiymətli kağızlara hər hansı kredit reytingi verilməmişdir" qeydinin olunması kifayətdir.
7.7. İstiqrazlarla təsbit olunan hüquqlar, onların həyata keçirilmə qaydası və onlara dair məhdudiyyətlər	Bax: 3.3 -cü və 3.4-cü bəndlər
7.8. İstiqrazlar üzrə gəlirliyin faiz dərəcəsi (müəyyən olduqda)	
7.9. İstiqrazların və faizlərin ödənilməsi tarixi və müddəti	Nominal dəyər və faiz ödənişlərinin nə vaxt ödəniləcəyi barədə dəqiq məlumat verilir.
7.10. Faiz və əsas borcun ödənilməsi ilə bağlı iddia müddəti	Mülki Məcəllədəki iddia müddəti ilə bağlı tələblər nəzərə alınır.
7.11. Faiz dərəcəsi müəyyən olunmadığı halda istiqrazın faiz dərəcəsinin hesablanması üsulu	Bax: 3.5-ci bənd
7.12. Bazarda baş verən hadisələrin istiqrazların baza aktivinə (olduqda) və istiqrazlar üzrə hesablaşmalara mənfi təsiri barədə məlumat. Belə halların tənzimlənməsi qaydaları və ya prosedurları	Bazarda baş verə biləcək mənfi hadisələr – o cümlədən faiz dərəcələrinin artması, likvidlik problemləri və ya iqlisədi qeyri-müəyyənliklər – istiqrazların baza aktivinə (əgər varsa) və istiqrazlar üzrə ödəniş və hesablaşmalara mənfi təsir göstərməsi barədə məlumat verilir. Belə hallarda emitent tərəfindən ödənişlərin vaxtında və tam həyata keçirilməsini təmin etmək məqsədilə görcəyici ehtiyat, mexanizmləri (məsələn, ehtiyat fondları, ödənişin təxirə salınması hüququ və ya restrukturizasiya prosedurları) barədə məlumat verilməsi tövsiyə olunur.
7.13. Ödənişlər üzrə hesablaşma agentinin adı	Milli Depozit Mərkəzi tərəfindən və ya emitentin özü tərəfindən həyata keçirilə bilər.
7.14. Təmin edilmiş istiqrazlar təklif olunduqda təminatın dəyərinin istiqrazların və onlar üzrə faizlərin ödənişinə təsiri barədə aydın və ətraflı məlumat	Bax: 3.10-cu bənd
7.15. İstiqrazların geri satın alınmasının şərtləri	Bax: 3.7-ci bənd
7.16. Gəlirlik dərəcəsi və onun hesablanması qaydası	Bax: 3.8-ci bənd
7.17. İnvestorları təmsil edən təşkilat barədə (olduqda) məlumat	Bax: 3.9-cu bənd
7.18. İstiqrazların emissiyası haqqında qərarın qəbul edilməsi tarixi, nömrəsi və qərarın qəbul etmiş emitentin idarəetmə orqanının adı	
7.19. İstiqrazların əldə edilməsi üçün məhdudiyyətlər (olduqda)	Bu bənddə təklif edilən istiqrazların əldə edilməsində mövcud olan hər hansı məhdudiyyətlər barədə məlumat verilir. Məhdudiyyətlər aşağıdakı kateqoriyalara aid ola bilər: -Hüquqi məhdudiyyətlər: Məsələn, qanunvericilikdə müəyyən investor kateqoriyalarının istiqrazları əldə etməsi qadağan edilə bilər (xarici vətəndaşlar, müəyyən sahələrdə fəaliyyət göstərən şəxslər və s.). -İnzibati və ya tənzimləyici məhdudiyyətlər: Məsələn, istiqrazların müəyyən vaxt ərzində satışının qadağan olunması, müəyyən investisiya fondları və ya qurumlar üçün alınma limitləri və s. -Emitentin daxili qaydaları: İstiqrazların əldə edilməsinə dair şirkətin nizamnaməsində və ya səhmdarlar arasında bağlanmış müqavilələrdə nəzərdə tutulan məhdudiyyətlər. -Digər məhdudiyyətlər: Məsələn, müəyyən investor qruplarına üstünlük hüququnun verilməsi, istiqrazların müəyyən seqmentdə yerləşdirilməsi və ya satış zamanı tətbiq olunan digər qaydalar.
7.20. İstiqraz üzrə gəlirlərdən mənbədə verginin tutulması barədə məlumat. İstiqraz üzrə gəlirlərdən mənbədən verginin tutulması barədə emitentin öhdəliyi.	

8. Təklifin şərtləri	
8.1. Təklifin və yerləşdirmənin başlanma və başa çatma tarixləri	
8.2. Təklifin qüvvədə olduğu müddət ərzində prospektə düzəlişlərin edilməsi barədə müddət və düzəlişlərin edilməsi qaydası	"Qiymətli kağızlar bazarı haqqında" Qanununun 10-cu maddəsinin tələbləri nəzərə alınmalıdır.
8.3. Təklifin dayandırılması və ya təxirə salınması hallarının izahı	"Qiymətli kağızlar bazarı haqqında" Qanununun tələbləri nəzərə alınmalıdır.
8.4. İstiqrazlara abunə yazılışı keçirildikdə aşağıdakı məlumat:	
8.4.1. İstiqrazlara abunə yazılışının qaydası	"İnvestisiya qiymətli kağızlarına abunə yazılışı və yerləşdirilməsi haqqında Qaydalar"ın tələblərinə uyğun müddətlər nəzərə alınmalıdır.
8.4.2. Abunə yazılışı zamanı sifarişlərin geri çağırılması və abunəçilər tərəfindən ödənilmiş artıq məbləğin geri qaytarılması qaydası və müddəti	
8.4.3. Abunə yazılışının (investisiya etmək üçün qiymətli kağızların sayına və ya məcmu miqdarına) minimum və/və ya maksimum məbləğini	
8.5. İstiqrazlar hərrac vasitəsilə yerləşdirildikdə, hərracın keçirilməsi qaydası	Hərrac barədə ətraflı məlumat (birqiymətli yaxud rəqabətli, başlama və başa çatma tarixləri) qeyd olunur.
8.6. İstiqrazların dəyərinin ödənilməsi və investorların istiqrazlarla təchizatı şərtləri və qaydası	"Qiymətli kağızlar bazarı haqqında" Qanununun 8.1-ci maddəsinin tələblərinə və "İnvestisiya qiymətli kağızlarına abunə yazılışı və yerləşdirilməsi haqqında Qaydalar"ın 3.5-ci və 3.7-ci maddələrinə uyğun həyata keçirilməsi nəzərə alınmalıdır.
8.7. Potensial investorların müxtəlif kateqoriyaları barədə məlumat	
8.8. İstiqrazların satışının başlanması barədə investitorlara bildirişlərin göndərilməsi qaydası və satışın xəbərdarlıq edilməzdən əvvəl başlaya bilib-bilməməsi barədə məlumat	
8.9. İstiqrazların təklif qiyməti. Qiymətin məlum olmadığı təqdirdə istiqrazların qiymətinin müəyyənləşdirmə metodunu göstərməklə bu prosedura iştirak edən və məsuliyyət daşıyan şəxslər barəsində məlumat	Əgər təklif qiyməti əvvəlcədən məlum deyilsə, bu halda qiymətin hansı metodologiya əsasında müəyyən ediləcəyi izah edilir. Eyni zamanda, qiymətin müəyyənləşdirilməsi prosesində iştirak edən şəxslər və onların bu prosedura məsuliyyətləri barədə də məlumat təqdim edilməsi tövsiyə olunur.
8.10. İstiqraz alıcısının ödəməli olduğu vergi və xərclərin məbləği	Bax: 5.4-cü bənd
8.11. İstiqrazların öhdəlik götürməklə və ya öhdəlik götürmədən yerləşdirən anderrayt barədə məlumat (adi, lisenziyası və ünvanı). Xidmət haqqı	Öhdəlik götürməklə və ya öhdəlik götürmədən yerləşdirməsi qeyd olunmaqla anderrayt barədə bənddə tələb olunan məlumatlar dəqiqlik göstərilir.
8.12. Anderraytın müqaviləsinin bağlandığı və ya bağlanacağı vaxtı.	
9. Ticarətə buraxılma və onun tənzimlənməsi	
9.1. İstiqrazların tənzimlənən bazarda ticarətə buraxılması barədə emitent tərəfindən müraciətin edilməsinin nəzərdə tutulub-tutulmaması barədə məlumat. Belə bir müraciətin edilməsi nəzərdə tutulduğu halda istiqrazların ticarətə buraxılacağı tənzimlənən bazar barədə məlumat və ticarətə buraxılmanın şərtləri	Bax: 3.11-ci bənd
9.2. Market meyer(lər) barədə məlumat.	Market meyer(lər) nəzərdə tutulduqda ətraflı məlumat verilir.
10. Kredit reytingləri	
10.1. Reyting prosesində emitentin sorğusu və ya emitentlə əməkdaşlıq nəticəsində emitent və ya onun borc qiymətli kağızları üçün təyin olunmuş kredit reytingləri.	Emitentin və ya onun borc qiymətli kağızları üçün təyin edilmiş kredit reytingləri barədə ətraflı məlumat verilir. Əlavə məlumat üçün 7.6-cı bəndə baxa bilərsiniz.
11. Emitentin auditorları barədə məlumat	
11.1. Son üç maliyyə ili ərzində emitentin auditorlarının adı, ünvanları və hər hansı təşkilatda üzvlüyü barədə məlumat	
11.2. Son üç maliyyə ili ərzində auditorların əvəzlənməsi və ya dəyişdirilməsi barədə səbəbləri göstərilməklə məlumat.	Auditorların əvəzlənməsi və ya dəyişdirilmə halı mövcud olduqda bu barədə səbəbləri göstərilməklə ətraflı məlumat verilir.
12. Emitent barədə məlumat	
12.1. Emitentin tam adı, təşkilati-hüquqi forması	
12.2. Emitentin dövlət qeydiyyatının rekvizitləri	Emitentin hüquqi şəxs kimi dövlət qeydiyyatına alındığı tarix və dövlət qeydiyyat nömrəsi göstərilir.
12.3. Emitentin təşkilati-hüquqi forması dəyişdirildikdə, onun bütün əvvəlki adları, təşkilati-hüquqi formaları, o cümlədən dəyişikliklərinin qeydiyyat tarixi	
12.4. Emitentin olduğu yer, poçt ünvanı, elektron poçt ünvanı, emitentin internet sahifəsinin ünvanı və əlaqə telefonları	
12.5. Emitentin qiymətli kağızlarının ticarətə buraxıldığı tənzimlənən bazarlar barədə məlumat.	Bu bənddə emitentin qiymətli kağızlarının ticarətə çıxarıldığı tənzimlənən bazarlar barədə tam və dəqiq məlumat verilir.
13. Emitentin biznesinin icmalı	
13.1. Emitentin əsas fəaliyyət istiqaməti	Məlumat emitentin nizamnaməsinə əsasən qeyd olunur.
13.2. Emitentin satılmış məhsullarının və ya göstərilmiş xidmətlərinin əsas kateqoriyalarını göstərərək emitentin əsas fəaliyyətlərinin təsviri	Əsasən son üç ildə satılmış məhsulların və ya göstərilmiş xidmətlərin əsas kateqoriyaları göstərilməklə (məsələn, məhsul növləri, xidmət sahələri üzrə), hər maliyyə ili üzrə ayrı-ayrılıqda məlumatlar verilir. Eyni zamanda, emitentin fəaliyyət göstərdiyi sahə, bazaradakı mövqeyi, təqdim etdiyi məhsullar və ya xidmətlər və s. barədə məlumatın təqdim edilməsi tövsiyə olunur.
13.3. Təqdim olunmuş yeni məhsul və ya xidmətlər barədə məlumat, onların inkişaf statusu	Bu bənddə emitentin son dövrdə təqdim etdiyi və ya inkişaf etdirdiyi yeni məhsul və ya xidmətlər barədə ətraflı məlumat verilir. Məhsul və ya xidmətlərin texniki, kommersiya və ya digər mühüm xüsusiyyətləri qeyd edilir, habelə onların hazırkı inkişaf statusu – məsələn, konseptual mərhələ, sınaq (pilot) mərhələsi, istifadəyə verilməsi və ya bazara çıxarılması kimi – açıqlanır.
13.4. Emitentin rəqabət apardığı əsas bazarların təsviri	Bu bənddə emitentdən rəqabət apardığı əsas bazarların təsviri qeyd olunur. Emitent fəaliyyət göstərdiyi bazarların coğrafi əhatə dairəsini (yerli, regional və ya beynəlxalq), həmin bazarların əsas xüsusiyyətlərini və həcmi göstərir. Həmçinin bazarda mövcud olan əsas rəqiblər, ümumi rəqabət mühlili, emitentin bazar payı və rəqabət üstünlükləri (məsələn, məhsulun keyfiyyəti, qiymət siyasəti, texnoloji üstünlüklər və s.) barədə məlumat verilir. Bununla yanaşı, bazarın inkişaf tendensiyaları və gələcək perspektivləri barədə də məlumat verilməlidir.
13.5. Emitentin rəqabət mövqeyinə dair bəyanatı olduğu halda onun əsaslandırılması.	Prospektin digər bəndlərində rəqabət mövqeyi ilə bağlı məlumat (hər hansı bir üstünlük) qeyd olunduğu təqdirdə bu məlumatın açıqlandığı mənbələr barədə məlumat (keçid və s.) təqdim olunur.

14. Digər təşkilatlarda iştirak	
14.1. Emitentin digər hüquqi şəxslərdə mövqeyinin qısa təsviri	Emitentin digər hüquqi şəxslərdə birbaşa və ya dolayısı ilə iştirak payları və ya nəzarət imkanları mövcuddursa, bu bənddə həmin hüquqi şəxslər barədə aşağıdakı məlumatlar təqdim olunur. Hüquqi şəxsin adı və hüquqi ünvanı; Emitentin həmin hüquqi şəxsdəki payı (faizlə); Emitentin həmin hüquqi şəxsdəki iştirakının mahiyyəti (həmin hüquqi şəxsin əsas fəaliyyət istiqaməti və iştirakın emitent üçün əhəmiyyəti barədə məlumat verilir).
14.2. Emitentin qrupdakı digər müəssisələrdən asılı olduğu təqdirdə bu barədə məlumat.	Bax: 2.4-cü bənd
15. Tendensiyalar barədə məlumat	
15.1. Audit edilmiş maliyyə hesabatlarının son dərc olunma tarixindən etibarən emitentin emissiya prospektində mənfəi dəyişikliyin olub-olmaması barədə məlumat	Bu bənddə emitent, audit edilmiş maliyyə hesabatlarının son dərc olunma tarixindən indiyə qədər onun maliyyə vəziyyəti, fəaliyyət nəticələri və ya gələcək inkişaf perspektivlərinə mənfəi təsir göstərə biləcək hər hansı əhəmiyyətli dəyişikliklər baş veribse bu barədə məlumat verilir. Əgər olmayıbsa bu halın da qeyd edilməsi tövsiyə olunur.
15.2. Emitentin fəaliyyətinə cari maliyyə ili dövründə təsir etmə ehtimalı olan məlum tendensiyalar, qeyri-müəyyənliliklər, tələblər, öhdəliklər və ya hadisələr barədə məlumat.	Bənddə cari maliyyə ili ərzində emitentin fəaliyyətinə əlaqədar sahədə müşahidə olunan tendensiyalar, bazar dəyişiklikləri, hüquqi və ya tənzimləyici risklər, maliyyə çətinlikləri, tələb və öhdəliklər, qeyri-müəyyən iqtisadi şərait və ya gözlənilən hadisələr kimi amillərin təsir edə biləcəyi ehtimalı varsa, bu barədə məlumat verilir. Əgər belə risklər və ya gözlənilən təsirlər mövcud deyilsə, bu halda "emitentin fəaliyyətinə təsir edə biləcək məlum risk və ya qeyri-müəyyənlilik mövcud deyil" qeydi yazıla bilər.
16. Gəlir proqnozu	Gəlir proqnozu verildikdə onun əsasını təşkil edən əsas fərziyyələr haqqında hesabat və gəlir proqnozunun emitent üçün siyasətinə uyğunluğu haqqında müstəqil auditorun hesabatı prospektə əlavə edilir. Əgər gəlir proqnozu yoxdursa, "mövcud deyil" kimi qeyd olunması kifayətdir.
16.1 .Emitent öz mülahizəsinə əsasən emissiya prospektinə, bu Əlavənin 16.2-ci – 16.5-ci bəndlərinin tələblərinə uyğun, gəlir proqnozu barədə məlumatı emissiya prospektinə əlavə edir	
16.2 .Emitent tərəfindən müəyyən edilən və proqnoz əsasını təşkil edən əsas fərziyyələr haqqında hesabat. Hesabatda emitentin idarə heyətinin təsir edə biləcəyi və həmçinin idarə heyətinin təsirindən kənar olan amillər və fərziyyələr arasındakı fərq aydın şəkildə göstərilmişdir	
16.3 .Gəlir proqnozunun emitentin üçün siyasətinə uyğunluğu haqqında müstəqil auditorun hesabatı gəlir proqnozuna əlavə edilməlidir	
16.4 .Gəlir proqnozu keçmiş maliyyə məlumatları ilə müqayisə edilə bilən əsasda hazırlanmalıdır	
16.5 .Prospekte əvvəl dərc olunmuş gəlir proqnozu daxil edildikdə, həmin proqnozun prospektin tərtib olunması tarixinə etibarlılığı barədə məlumat.	
17 . Emitentin idarəetmə və nəzarət orqanları	Bu bəndin alt bəndlərindəki məlumatların cədvəl şəklində göstərilməsi tövsiyə olunur.
17.1. Emitentin idarəetmə və nəzarət orqanlarının hər bir üzvü barədə aşağıdakı məlumatlar:	
17.1.1. adı, soyadı, atasının adı	
17.1.2. funksiyaları	
17.1.3. xidməti vəzifələri ilə şəxsi maraqları arasında ziddiyyət yarana biləcəyi hallarda maraqların toqquşması barədə hesabat.	
18 . Emitentin nizamnamə kapitalında mühüm iştirak payına sahib olan səhmdarlar	
18.1. Emitentin nizamnamə kapitalında on faizdən artıq iştirak payına sahib olan şəxslərin adları, ünvanları və vətəndaşlığı	On faiz və ondan çox iştirak payına sahib olan şəxslər barədə müvafiq məlumatların verilməsi tələb olunur. Məlumatların cədvəl şəklində göstərilməsi tövsiyə olunur.
18.2. Mühüm iştirak payına sahib olan şəxslər tərəfindən emitentə nəzarətin xüsusiyyəti və bu nəzarətin sui-istifadə edilmədiyinə əmin olmaq üçün lazımi tədbirləri təsviri	Burada mühüm iştirak payına sahib olan səhmdarların emitentə nəzarət xüsusiyyətlərini və bu nəzarətin sui-istifadə edilməməsi üçün görülən tədbirlər qeyd edilir. Buraya səhmdarların idarəetmədə təsiri, səsvermə hüquqları və strateji qərarlara təsir mexanizmləri, eləcə də şəffaflığı təmin etmək, minoritar səhmdarların hüquqlarını qorumaq və maraqlar toqquşmasının qarşısını almaq üçün korporativ idarəetmə qaydaları, daxili nəzarət kimi tədbirlər daxildir. Məlumatların Mülki Məcələyə və emitentin nizamnaməsinə uyğunluğuna diqqət edilməsi tövsiyə olunur.
18.3. Mühüm iştirak payına sahib olan şəxslərin dəyişməsinə gətirə bilən və emitentə məlum olan əməliyyatlar barədə məlumat.	

19. Emitentin maliyyə məlumatları	
19.1. Emitentin başa çatmış son iki maliyyə ili üzrə audit edilmiş maliyyə hesabatları	<p>Bu bənddə emitentin başa çatmış son iki maliyyə ili üzrə auditdən keçmiş maliyyə hesabatları təqdim olunur. Hər maliyyə ili üzrə aşağıdakı hesabatlar təqdim edilir:</p> <p>Maliyyə vəziyyəti haqqında hesabat; Mənfəət və zərər haqqında hesabat; Pul vəsaitlərinin hərəkəti haqqında hesabat; Kapitalda dəyişikliklər haqqında hesabat; Maliyyə hesabatlarına dair izahat qeydlər.</p> <p>Son başa çatmış il üzrə audit hesabatı hazır olmadıqda maliyyə hesabatları Maliyyə Hesabatlarının Beynəlxalq Standartlarına uyğun hazırlanmaqla təqdim edilməli və həmin il üzrə məlumatların audit edilmədiyini aydın qeyd olunur.</p> <p>Emitentin hesabatları konsolidasiya olunmuş formada tərtib olunursa bu zaman konsolidasiya olunmuş maliyyə hesabatları təqdim edilməsi tövsiyə olunur.</p>
19.2. Emitent bir ildən az müddətdə fəaliyyət göstərdiyi təqdirdə bu dövrü əhatə edən audit edilmiş maliyyə hesabatları	
19.3. Maliyyə hesabatları MHBS-ə uyğun hazırlanmadığı təqdirdə, belə maliyyə hesabatları milli uçot standartlarına uyğun olaraq hazırlanmalıdır və ən azı aşağıdakıları özündə əks etdirməlidir:	
19.3.1. maliyyə vəziyyəti haqqında hesabat	
19.3.2. mənfəət və zərər haqqında hesabat	
19.3.3. kapitalda dəyişikliklər haqqında hesabat	
19.3.4. nağd pul vəsaitlərinin hərəkəti haqqında hesabat	
19.3.5. uçot siyasətləri və izahlı qeydlər.	
19.4. Emitentin konsolidasiya olunmuş maliyyə hesabatı (olduqda)	19.1-ci bənddə qeyd olunan məlumat da konsolidasiya edilmiş olarsa, bu bənddə 19.1-ə istinad edərək o bənddə hesabatların konsolidasiya olunmuş maliyyə hesabatları olduğu qeyd olunur.
19.5. Emitent son audit edilmiş maliyyə hesabatlarının tarixindən etibarən rüblük və ya yarımillik maliyyə hesabatlarını dərc etdiyi təqdirdə onlar emissiya prospektinə daxil edilməlidir. Rüblük və ya yarımillik maliyyə hesabatları audit edildiyi təqdirdə hesabatı audit rəyi əlavə edilməlidir. Rüblük və ya yarımillik maliyyə hesabatı audit edilmədikdə bu qeyd edilməlidir	<p>Bu bənddə, əgər emitent son audit edilmiş illik maliyyə hesabatlarından sonra rüblük və ya yarımillik maliyyə hesabatlarını dərc etmişdirsə, həmin hesabatlar emissiya prospektinə daxil edilir.</p> <p>Əgər bu hesabatlar audit olunubsa, prospektə müvafiq auditor rəyinin də əlavə edilməsi tövsiyə olunur.</p> <p>Əgər audit olunmayıbsa, bu hal aydın şəkildə qeyd edilməli və hesabatların auditdən keçmədiyini göstərilir.</p> <p>Müraciət tarixinə uyğun olaraq sonuncu rüb üzrə maliyyə hesabatları əlavə edilir. Müvafiq hesabatlar əvvəlki illin müvafiq dövrü ilə müqayisəli təqdim olunur.</p>
19.6. Emissiya prospekti audit olunmuş son maliyyə hesabatından doqquz ay sonra hazırlanarsa bu zaman ən azı yarımillik aralıq audit edilmiş və ya audit edilməmiş maliyyə hesabatı prospektə əlavə edilməlidir. Aralıq maliyyə hesabatı əvvəlki maliyyə ilində eyni dövr üzrə müqayisəli hesabatla birgə tərtib edilməlidir	<p>Əgər emissiya prospekti, emitentin audit olunmuş son illik maliyyə hesabatının dərc olunmasından 9 ay və ya daha çox müddət keçdikdən sonra hazırlanırsa, investitorların daha aktual maliyyə məlumatları ilə təmin edilməsi məqsədilə prospektə ən azı yarımillik (6 aylıq) aralıq maliyyə hesabatı əlavə edilir. Bu aralıq hesabat audit edilmiş və ya audit edilməmiş ola bilər, lakin mütləq şəkildə əvvəlki illin eyni dövrü ilə müqayisəli formada tərtib edilməsi tövsiyə olunur. Əgər əvvəlki bəndlərdə yarımillik aralıq maliyyə hesabatı əvvəlki illin eyni dövrü ilə müqayisəli formada təqdim olunubsa o bəndə istinad etməklə məlumatın orada göstəriləndiyi qeyd oluna bilər.</p>
19.7. 7 il ərzində hüquqi proseslər barədə məlumat (həllini gözləyən proseslər də daxil olmaqla)	Məhkəmə mübahisələri və digər hüquqi proseslər mövcuddursa bu barədə məlumat verilir.
19.8. Maliyyə hesabatlarının dərc edilməsindən sonra emitentin maliyyə vəziyyətində baş verən dəyişikliklər barədə məlumat.	<p>Bu bənddə emitentin son audit olunmuş və ya dərc edilmiş maliyyə hesabatlarından sonra onun maliyyə vəziyyətində baş verən mühüm dəyişikliklər barədə məlumat təqdim olunur.</p> <p>Aşağıdakılar barədə məlumat daxil edilə bilər:</p> <ul style="list-style-type: none"> -Likvidlik və ya öhdəliklərə dair dəyişikliklər -Əhəmiyyətli kredit və ya borc öhdəliklərinin alınması və ya ödənməsi -Əsas aktivlərin alqı-satqısı və ya dəyərindəki ciddi dəyişikliklər -Maliyyə göstəricilərinə əhəmiyyətli dərəcədə təsir edən hüquqi, tənzimləyici və ya iqtisadi hadisələr -Əməliyyat gəlirləri və ya xərclərində kəskin dəyişikliklər -Nizamnamə kapitalında dəyişikliklər (məsələn, yeni səhm buraxılışı) <p>Əgər maliyyə vəziyyətində əhəmiyyətli dəyişiklik baş verməyibsə, bu hal aydın şəkildə qeyd edilir (məsələn: "Son maliyyə hesabatlarının dərcindən sonra emitentin maliyyə vəziyyətində əhəmiyyətli dəyişiklik baş verməmişdir").</p>
20. Müqavilələr	
20.1.Emissiya olunan qiymətli kağızlar baxımından qiymətli kağızlar barədə emitentin öhdəliklərini yerinə yetirmək qabiliyyətinə təsir edən emitentin əsas fəaliyyəti ilə bağlı olmayan müqavilələr barədə məlumat.	<p>Bu bənddə emitent, emissiya olunan qiymətli kağızlar üzrə öhdəliklərin yerinə yetirilməsinə təsir göstərə biləcək, lakin emitentin əsas fəaliyyəti ilə birbaşa bağlı olmayan müqavilələr barədə məlumat təqdim edir. Buraya girov və təminat müqavilələri, üçüncü tərəflərlə bağlanmış maliyyə və ya hüquqi xarakterli öhdəliklər, zəminlik razılaşmaları və digər oxşar müqavilələr daxil ola bilər.</p>